



ኢትዮጵያ

የኢሕአፓ ወጣት ክንፍ ድርጅት የአውሮፓ ክፍል ተመሰረተ

ገጽ 4

መስከረም 2005

በነጻ የሚሰራጭ

ኢሕአፓ 5ኛ ጠቅላላ ጉባኤውን በተሳካ ሁኔታ አጠናቀቀ

40 ክሬምትና 40 ቦጋ ትግል የተፈረረቀበት ኢሕአፓ የውስጡንና የውጪውን አሜኤላ ተቋቁሞ ጸረ-ኢትዮጵያ ኃይሎች ያሰሩበትን ሴራ አቸንፎ።

ህልውናውን በመጠበቅ እነሆ ባለፈው ከነሐሴ 22-ነሐሴ 26 5ኛ ጠቅላላ ጉባኤውን ከዓለም ዙሪያ በተወከሉ ተሰብሳቢዎች አማካይነት አጠናቋል።

ይህን አስመልክቶ ድርጅቱ ያወጣውን መግለጫ በገጽ 3 ይመልከቱ።

የኢትዮጵያ የፖለቲካ እስረኞች አንድነት ኮሚቴ ደብዳቤ ጻፈ

ገጽ 3

ኢሕአፓ 40ኛ አመት የምሥረታ በዓሉን በደመቀ ሁኔታ አከበረ " በቆራጥ ልጆቿ ኢትዮጵያ ከወደቀችበት ትነሳለች"

ዶ/ር ዘነበ

የቀዩ ሽብር ወንጀለኛ ተያዘ

ገጽ 3

ኢሕአፓ 40ኛው ዓመት የምሥረታ በዓሉን ነሐሴ 26 2004 እዚህ ዋሽንግተን ዲሲ ውስጥ እጅግ ደማቅ በሆነ ሁኔታ አከበረ።

ቅዳሜ ዕለት ከረፋዱ 5 ሰዓት ጀምሮ እስከ እኩለ ለሊት በዘለቀው በዚህ የልደት በዓል ላይ የድርጅቱ ደጋፊዎች፣ ከተለያዩ ዓለማት የተሰበሰቡ አባላት፣ ከፍተኛ አመራሮች እና ተጋባዥ እንግዶች የተገኙ ሲሆን በእለቱ በአዳራሹ ውስጥ በርካታ ታዳሚዎች መገኘታቸውን በስፍራው ተገኘተን ለማረጋገጥ ችለናል። ዝግጅቱ ከተጠበቀው በላይ እጅግ አስደሳች ከመሆኑም በተጨማሪ በአዳራሹ የተገኙት ህጻናት፣ አረጋውያን እና ወጣቶች በሙሉ ስሜታቸው ተሳታፊ እንደነበሩም ታዘብናል። በሀገራችን ፍትህ፣ እኩልነት እና ደግሞ ስሜታቸው ሲሉ ህይወታቸውን ላጡ የኢሕአፓ አባላት የአንድ ደቂቃ የህልና ጸሎት በማድረስ የተጀመረውን የዝግጅቱን ሥነ-ስርዓት ተከትሎ የመከፈቻ ንግግር፣ መዝሙሮች፣ ግጥሞች፣ የጨረታ ሥነ ስርአት፣ አዝናኝ የባህል ሙዚቃዎች እና ሌሎች መርሐግብሮች እንደቅደም ተከተላቸው ሰዓታቸውን ጠብቀው ቀርበዋል።

አጭር የመከፈቻ ንግግር ካደረገ በሁሉ ለሰማዕታቱ የአንድ ደቂቃ የህልና ጸሎት እንዲደረግ የጠየቀው ተወዳጁ ገጣሚ አሊ ሁሴን፣ የድርጅቱን ከፍተኛ አመራር ዶ/ር ዘነበ፣ 40ኛ ዓመት የምስረታ በዓሉን አስመልክተው ንግግር እንዲያደርጉ በመጋበዝ ሥነ-ስርዓቱ ተጀምሯል። የድርጅቱ ከፍተኛ አመራር የሆኑት ዶ/ር ዘነበ፣ የኢሕአፓን 40ኛ ዓመት የምስረታ በዓልን አስመልክተው አባላቱን ፣ ደጋፊዎቹን እንዲሁም በትግል የተሰውትን ጓዶች የቅርብ ዘመዶቻቸውን እንኳን ለዚህ ቀን በሰላም አደረሳችሁ፤ በትግሉ ወቅት የተሰውትን ደግሞ አፈር ይቅላላቸው ካሉ በኋላ፣ ከመስራቹ አንዱ የሆኑትን እና አሁንም በጽናት እየታገሉ ያሉትን አቶ እያሱ አለማየሁን እንኳን ለ40ኛ ዓመት የምስረታ በዓል በሰላም አደረሰዎት በማለት ጀምረው ወቅታዊና ቀደም ባሉ ጉዳዮች ላይ ዳሰሳ በማድረግ አጠር ያለ ንግግር አድርገዋል። ዶ/ር ዘነበ በንግግራቸው፣ ኢሕአፓ ጠላት ያደረሰበት ጥቃት ሳያስበረጋገጥ ከወቅቱ ሁኔታ ጋር ነገሮችን እያገናዘበ በጽናት የሚታገል መሆኑን፣ የአገራችን እና የደርግን ሥርዓት

ለማስወገድ አስተዋጽኦ ማድረጉን፣ ኢሕአፓ የደረሰበትን ጥቃት ተቋቁሞ እዚህ መድረሱ የሚደነቅና ለሌሎች የፖለቲካ ድርጅቶች ትምህርት ሊሆን እንደሚችል፣ ኢሕአፓ በትግሉ መራዘም ምክንያት ለሥልጣን አለመብቃቱ ሽንፈት የሚመስላቸው መሳሳታቸውን፣ ፀረ-ሕዝብ የሆኑ ወገኖች፣ መስካሪ የሌላ እየመሰላቸው የኢሕአፓን ታሪክ ሊያበላሹ ቢሞክሩ እንደማይቻላቸው፣ ድርጅቱ ቀደም ሲል የገባውን ቃል ኪዳን አሁንም በካህናቶች ሳይሸነፍ መቀጠሉን፣ የወያኔን አገዛዝ ታግሎ ማሸነፍ የኢሕአፓ አቋም መሆኑን፣ ኢሕአፓ አስፈጅን አሁንም ሊያስፈጅን ነው ለሚሉ ጆሮ እንደማይሰጣቸው፣ ኢሕአፓ የሀብረት ጥሪ ቢያቀርብም ተገቢ የሆነ ምላሽ አለማግኘቱን... በማለት በመጨረሻም "ኢትዮጵያ በቆራጥ ጀግኖች ልጆቿ ከወደቀችበት ትነሳለች" በማለት ንግግራቸውን ቋጭተዋል። ዶ/ር ንግግር በመቀጠል ገጣሚ አሊ ሁሴን መድረኩን በማያዝ ጣፋጭ የሆኑ ግጥሞቹን ለታዳሚው አስደምጧል። ገጣሚ አሊ ለታዳሚው በደረቀ ወደ ገጽ 3 ዞሮአል

ያሰለቃሽ አልቃሾች ተጠቃሚና አድርባይ በወያኔ ኤምባሲ ውስጥ፣ በመለስ ትእዛዝ ለተጨማሪ ጭነት ተቆርቋሪዎች ከወያኔ ኤምባሲ ውጭ ተፋጠው ዋሉ።

ገጽ 3



ዓባይ ገበያ
 Abay Market
 3811 - A South George Mason Dr.
 Falls Church VA 22041
 703-998-5322

ዓባይንም ይገደባል።
 ሀገሱንም ይመግባል!

የምግብ ዓይነቶች

ዓባይ ልዩ ቁርጥ
 ዓባይ ዳለት
 ዓባይ ክትፎ
 ጎረድ ጎረድ
 የበግ ጥብስ
 የበግ ሽንጥ ጥብስ

የበግ አልጫ
 የበግ ጭማ ጥብብ
 የቋንጣ ጥብስ
 የቋንጣ ፍርፍር
 ምላሰና ሰምቦር
 አይቤ ክትፎ

ዓባይ የምግብ አደባባይ

ኢትዮጵያ

በኢሕአፓ የዲሲ ሪጅን ደጋፊ ኮሚቴ

የሚዘጋጅ ወርሃዊ ጋዜጣ

አድራሻ 5309 Georgia Ave. NW. 2nd fl. Washington DC 20011
ስ/ቁ 202 291 4217 ኢ.ሜል dc.region.eprp@gmail.com

ርዕስ አንቀጽ

“ጠላትህን ወ.ሃ ሲወስደው ብታይ ምራቅህን አክልበት፤”

አምባገነኑ የወያኔ መሪ መለስ ዜናዊ ከሰሞኑ ሞቶ መቀበሩ ተነግሯል። በሰንደቅ ዓላማችን ክብር በተዘበተበት ጊዜ ፤ የብሔራዊ ታሪካችንን ዕድሜ ከአንድ ምዕተ ዓመት በታች አሳንሶ በተሳለቀበት ወቅት በብዙሃኑ ኢትዮጵያውያን ልቡና ወሰጥ ከሙት ተቆጥሯልና አካላዊ ሞቱና ቀብሩ አዲስ ዜና አልሆነም። ከዚህ አንጻር ፤ ሞቱ በብሔራዊ ደረጃ ከተበሰረበት ጊዜ አንስቶ ዕኩያኑ ወያኔዎችና ሆዳም ተከታዮቻቸው ተሰናባቹ መሪያቸው ያልፈጠረበትን ሕዝባዊነት ሊያላብሱት በመገናኛ ብዙሀን አማካይነት የከረሙበት መናኛ ዘመቻና ያቀረቧቸው ቧልታይ ትዕይንቶች የገዛ ራሳቸውን ያጃጅሱባቸው እንደሁ እንጂ ቀልብ ለመሳብ የሚያበቁቸው አይደሉም። በሕይወቱ ላለ ኢትዮጵያዊነት እንደ ክፉ ህልም ሲያስደነብረው የኖረውን አሳፋሪ ሰብዕናውን ካስተዋለ ሕዝብ ፊት የፊሳ ሣጥኑን በኢትዮጵያ ሰንደቅ ዓላማ ጠቅልሎ በሰልፍ መንግሥታዊ እንደዚሁነው፤ ትርጉም የለሽና ትዝብትን የማይፈሩ ጅብደኞች ብቻ የሚዳፈሩት ወራዳ ተግባር ። ሰውዬው ቢያወቅበት ፤ በታሪክ አጋጣሚ ፤ ከህያዋኑ ታላላቅ ኢትዮጵያውያን መሃከል ለመቆጠር የሚያበቃ ሥራ ሊሠራ ከሚችልበት ልዩ ደረጃ ላይ የመቀመጥ ዕድል ገጥሞት ነበር። በፈላጭ ቆራጭነት ከተንጠለጠለበት የሥልጣን ማግ ላይ በቆዩበት የሃያ አንድ ዓመት ከ፲፩ ሳምንታት ጊዜ የሌሎችን ብቻ ሳይሆን የራሱንም የሥራ ድርሻ እንዳሻው በመገደብም ጸገብ አስተሳሰቡንና ትንሽ ሰውነቱን ጥሬዚዳንትና ጠቅላይ ሚኒስትር በተሰኙ ማዕረጎች ሲያሞክሩ ሲቀረጸው ቆይቷል። ሃያ አንድ ዓመታት ድህነትና በሽታ ተነባብረው ከሚያጠቁት ከብዙሃኑ ኢትዮጵያዊ ማዕከላዊ ዕድሜ አንጻር ሲለኩ እጅግ በጣም ረገጥም ዘመናት ናቸው። በዓለም ደረጃም ቢሆን የአንድ ትውልድ የቆይታ ዘመን ተደርጎ ከሚታመንበት አማካይ ዕድሜ ጋር ብዙ አይተናነስም። በዚህ የጊዜ ርዝማኔ ውስጥ ለአገሩ ክብርና ለነጻነቱ ቀናዒ ለሆነው ሕዝብ በአመዛኙ አንገት የሚያስደፋ ብሔራዊ ወርደት ነው የተረፈው።

ኢትዮጵያና ሕዝቧ ለአያሌ ዘመናት በጦርና በዲፕሎማሲያዊ ትግል አስከብረው ያቆዩትን የባህር በር ባለቤትነት የተነጠቁት በዘመን መለስ ነው። አገሪቱ በጎሳ የተሸነሸነችውም ሆነ ዐይን ያወጣ የዘር መድልዎና ሙስና የነገሰባት ይኼው ሰውና የወንጀል ተባባሪዎቹ በፈላጭ ቆራጭነት ቀይሰው በመሠረቱት ስርዓት ውስጥ ነው። ዛሬ በሞቱ በተገለገላቸው አገር ውስጥ በቀን ሦስት ጊዜ መመገብ ከቅንጦት ይቆጠራል። ዜጎች በገፍ ይሰደዳሉ ፤ ይሳደዱማል። አያሌዎች በጠራራ ጸሀይ ተገድለዋል ፤ በርካታዎችም ደብዛቸው ጠፍቷል። የሀገሪቱን የፍትህ ፤ የትምህርት ፤ የገንዘብ ፤ ... ወዘተ ተቋማት በየተራ በመንቀስ ያለባቸውን ልምሾ ለሥርዓቱ ሰንካላነት ማጠየቅ ማቅረብ ይቻላል። የኢትዮጵያ ሕዝብ ለዚህ መሰሉ ጽልጦታዊ የወያኔ ሥርዓት ሞትና ቀብር አምርር ይታገላል ፤ እንጂ ለቀንደኛው አምባገነን ህልፈት ከልቡ አያነባም። በቁሙ ላለ በፈጸማቸው ዕኩይ ተግባራት ትውስታ በመብገን በሥርዓቱ ላይ ያምጻል ፤ እንጂ በአደባባይ ቆሞ ደረቱን አይደቃም። ለዘረኛው አገዛዝ ቁንጮ የነበረው ሰውዬ ሞት በራሱ ለዴሞክራሲያዊው ሥርዓት ምጽአት በምር ለሚታገሉት ኃይሎች የመጨረሻ ግብ አይደለም። ቢሆንም ድንገቱ ከአጠቃላይ ወያኔያዊ የአገዛዝ ወቅር ላይ የበኩሉን ስንጥቅ ወይም ንቃታት ጥሎ ማለፉም አይቀሬ ነው። ስንጥቁ ቀስ በቀስ የአገዛዙ ምርጫና ስዩም ጎሳ ደናቁርት ወደሚንደላቀቁበት የወያኔ መርከብ ወ.ሃ ማስገባቱ የግድ ይሆናል። በዚህ ዘግ ከሚፈጠረው የወ.ሃ ሙላትና ተቀጣጣይ እሳት ለመዳን ቀድመው ለመዝለል የሚሸቀዱ መጠን ደግሞ የደለቡቱ የሥርዓቱ አይጠች መሆናቸው አይጠረጠርም። በመሆኑም ይህ ስንጥቅ እንዳይጠገን በክፍተቱ ወሻል በማስገባት ሥርዓቱ ከነአካቴው የሚደረግበትን መላ የመምታቱ ጉዳይ በሕዝቡ መሀከል ሆነው ተጨባጭ ትግል በማድረግ ላይ ለሚገኙቱ ሀቀኛ የአንድነትና ደሞክራሲያዊ ኃይሎች የሚተወ ፤ ይዋል ይደር የማይባል ጉዳይ ነው። ወያኔና እበላ ባይ ተከታዮቹ በአለቃቸው ሞት ሳቢያ የተቆረጠ ራሳቸውን መልሰው ለማብቀል የሚሹትን ጊዜ ለመግዛት በኃይል ማርያምም ሆነ በወልደማርያም ስም ለሚያሰሙት የ “ተለወጫሊሁ” ተማጽኖና የድርድር ጥሪ ተበልጦ ትጥቅን አለመፍታት ሥርዓቱን ከሚታገሉት ወገኖች ሁሉ ይጠበቃል። የዚያኑ ያህል ፤ በተረትና ምሳሌ እንደምናውቀው አሞራ ፤ ሕዝባዊውን ትግል ቅል አድርገው በአፋቸው በማንጠልጠል ወደ ወያኔዎቹ ሰፈር ለመብረር የሚቋምጡትን “አርበኞች” እግር በእግር እየተከታተሉ አፍራሽ ማንነታቸውን ማጋለጥ ይጠበቅባቸዋል። የምንወዳትን ሀገር፤ ከሰማንያ ሚልዮን በላይ የሚቆጠር ሕዝቧንና የተከታዮቹን ትውልዶች ዕጣ በሚመለከት ቀልዱ መቆም አለበት።

ዴሞክራሲያዊው ሕዝባዊ ትግል ያቸንፋል /
ኢትዮጵያ ለዘላለም በነጻነት ኮርታ ትኑር /

ደብዳቤዎች

ገመና ድራማ ቁጥር 3

የነፍስ ገዳዩ የመለስ ዜናዊ ሞት እንደተሰማ፤ ባገር ቤት ያለው ሕዝብ ምንም እንኳን ደስታውን ባደባባይ መግለጽ ባይችልም፤ በብሔር የከፋፈለው፤ ኤርትራን ያስገነጠለ፤ አዕላፍ ኢትዮጵያውያንን የጨፈጨፈ... ወዘተ መለስ ዜናዊ መሞቱን ሲሰማ ውስጥ ውስጡን ደስ እንደሚለው ጥርጥር የለውም። እውነታው ይህ ሆኖ ሳለ ግን በተገለበጠሽ የኢትዮጵያ ሕዝብ በመለስ ዜናዊ ሞት አዝኖ እምባ ተራጩ፤ የሳቸውን ራዕይ ይዘን እንቀጥላለን አለ የሚለውን የወያኔን አሰልፎ ድራማ ስሰማ በበኩሌ የሌባ አይነ ደረቅ... ነው ያልኩት። እንደኔው ሁኔታውን በጥሞና የታዘበት የዘመኑ ወጣቶች ግን ሁኔታውን በጥሩ አገላለጽ አቅርበውታል። ገመና ድራማ ቁጥር 3 በሚል-ድንቅ አገላለጽ።

ታማኝ ከዋሽንግተን

አይ ኢትዮጵያ!

ወይዘሮ አዜብ ጎላ በመለስ ሬሳ ሸኘት ወቅት በመስቀል አደባባይ ለተሰበሰበው ህዝብና ዲፕሎማቶች ንግግር አድርጋ ነበር። አዜብ በዚህ ንግግር የመለስ ራዕዮችን፤ ስትራቴጂዎችን እና ፖሊሲዎችን እስካልተበረዙ ድረስ እኔም የሱን ስትራቴጂ እና ፖሊሲ ለማሰቀ ጠል የበኩሌን አስተዋጽኦ አደርጋለሁ ማለቷን አስታውሳለሁ። ጉድ ሳይሰማ መስከረም አይጠባም ይባላል። አረ ለመሆኑ ወ/ሮ አዜብ ስትራቴጂ ወይም ፖሊሲ ማለት ምን ማለት እንደሆነ ታውቃለች ወይ? እሱስ ይሁን ለመሆኑ ስትራቴጂዎቹን እና ፖሊሲዎቹን አስረጃጂ ብትባል በምን ቋንቋ ልታስረዳ ነው? ባማርኛ እንዳንል እንደሰማናት ከሆነ አማርኛ አትችልም፤ በእንግሊዘኛ እንዳንል በስተርጀት ሲቸል ስርሲስ ኮሌጅ ተምራ ስትራቴጂ ምን እንደሆነ ለመግለጽ የሚያስችል እንግሊዘኛ ትችላለች ተብሎ አይታሰብም። እርግጥ ነው የመለስ ፖሊሲ መግደል እና መዝረፍ... ወዘተ ስለሆነ መማር አያስፈልገውም ብላ ከሆነ በሱ እስማማለሁ... አይ ኢትዮጵያ!

ደስታ ከዋሽንግተን

የባሰ አታምጣ

ጥሬዚዳንት ባራክ ኦባማ እንደተመረጠ ሰሞን አንድ የተናገረውን ወይም የጻፈውን ነገር አስታውሳለሁ። ጥሬዚዳንቱ በዚህ ጽሁፍ ወይም ንግግር፤ የአፍሪካ አምባገነኖችን በተመለከተ እንዲህ ብሎ ነበር። ከዚህ በፊት በቀዝቃዛው ጦርነት ወቅት እንደ ሞቡቱ ሴሴሴኮ አይነት አምባገነኖችን ስንረዳ የነበረው በሁለት ዓለም ጎራ ምክንያት ነው። አሁን ግን አንደኛው ጎራ ኮሚኒዝም ስለፈረሰ ለአምባገነኖች ቦታ የለንም ብሎ ነበር። ይሁን እና በቀደም ዕለት ሱዳን ራይስ ለመለስ ዜናዊ ያደረገችውን ሙገሳና ወዳሴ ስሰማ በጣም ነው ያፈርኩት። ከዚህ የምንረዳው ምዕራባውያን ለጥቅማቸው ሲሉ የት ድረስ ሊሄዱ እንደሚችሉ ነው። ትልቁ አደጋ ያለው እዚህ ላይ ይመስለኛል። የባሰ አታምጣ እንጂ ሌላ ምን ይባላል።

እውነቱ ከሚረዳንድ

ይድረስ ለ"ኢትዮጵያ" አዘጋጆች

በቅድሚያ በጀመራችሁት ታላቅ ሥራ ቀጥሎ እላለሁ። በመጨረሻ እትማችሁ ስለጸጋዬ ደብተራው ያቀረባችሁት ድንቅ ሆኖ ሳለ የጸጋዬ ቅኔዎች ግን በዓመታዊው የኮሌጁ የግጥም ውድድር ወቅት የቀረቡ ሳይሆኑ በኮሌጁ የተማሪ ማህበር መጽሔት ላይ የወጡ ነበሩ። ለዓመታዊው ውድድር ያቀረበው "ኛስትምስለኪ" የሚለውን ይመስለኛል። በርቱ

ይትባረክ ደምጸ

ለስጡን አስተያየት እና መሰጠጥ። "ማን ይመስከር ያይ .. ማን ይናገር የነበረ።" ከኢትዮጵያ ጋዜጣ አዘጋጆች

ውድ ከዳ

ከኢትዮጵያ የላኩልን ጽሁፎች ደርሰውናል። የመጀመርያ ጽሁፍዎ በዚህ አትም በነጻ ዓምድ ሥር ይነበባል። ስምዎን በምጻረ ቃል ያሠፈርኩት የሰጡን ስም የብእር ስም ስለመሆኑ እርግጠኛ ባለመሆናችን ነው።

ከ"ኢትዮጵያ" ጋዜጣ አዘጋጆች

ከገጽ 1 የዞረ

ኢሕአፓ 40ኛ አመት የምስረታ በአሉን በደመቀ ሁኔታ አክበረ

ግጥሞቹን አንብቦ የሚወርድ ሳይሆን ዘና በሚያደርግ ንግግሩ ጭምር ተመልካቹን የሚያዝናና ታላቅ የመድረክ ሰው ነው። እንደ ገጣሚ አሊ ሁሉ ግጥሞቹን ለታዳሚው ያስደመጠው ሌላኛው ገጣሚ እና ጋኦክጠኛ ዓዲቅ ነበር። በወቅቱ ወጣቶቹ የሙዚቃ ተጫዋቾች ለታዳሚው ያቀረቡት ባህላዊ ጫዋታ እጅግ አስደሳች ከመሆኑ የተነሳ በጣም በርካታ ተመልካቾች ወደ መድረኩ በመውጣት አስከስታውን መቀላቀላቸው ግድ ነበር።

አንጋፋዋ የመድረክ ሰውና አቀንቃጂ ጠላላ ከበደ ደግሞ ሰው ከተሰማራ የሚለውን የብዙሃን ዘፈንን በማቅረብ፣ ተምሳሌቱን የኢሕአፓ አንጋፋ ታጋዮች አዲስ ወጣት ታጋዮችን ማፍራታቸውን፣ እነሱም ዳግመኛ ሊያገሱ መዘጋጀታቸውን የሚገልጽ መልዕክት ያዘለውን ዘፈኗን በተስረቅራቂ ድምጹ ስታዜም ከተመልካቹ ያደናቅት ጭብጨባ ተችሯታል። አሳን ተከትለው ደግሞ የኢወክንድ ወጣቶች ያደራ ቃል አለብኝ የሚለውን መዝሙር በመዘመር ለበአሉ ታላቅ ድምቀት ሰጥተውታል። ሌላው ለበአሉ ደምቀት የሰጠው ነገር ቢኖር ለጨረታ የቀረበው ከራርን ለማሸነፍ የተደረገው ፉክክር ነበር። ገጣሚ አሊ ሁሴን በ 20 ደላር ያስጀመረው ጨረታ ከሁለት ሺ ደላር በላይ በሆነ ዋጋ ተጠናቋል። ይህም ክራሩ ከተገመተው የጨረታ ዋጋ በላይ ነበር። ለዚህ ደግሞ ምክንያቱ አባላቱ እና ደጋፊዎቹ ድርጅቱን በገንዘብ ለመርዳት ያላቸውን ተነሳሽነት የሚያሳይ ነው ተብሏል። በመጨረሻም፣ የትግሉ ነው ሕይወቴ የሚለው መዝሙር ተዘምር የበዓሉ ፍጻሜ ሆኗል።

የትግሉ ነው ሕይወቴ...

ልጓዝ በድል ጎዳና

በተሰውት ጓዶች ፋና...

እያሉ አባላቱና ደጋፊዎቹ ሲዘምሩ ስሜታቸው እጅግ ከፍተኛ ነበር።

ያስለቃሽ አልቃሾች

ኢትዮጵያን በቅጥረኝነት ተሰልፎ በዘረኝነት ተንሰፍሰፎ የጎዳት ሥራአት ቁንጮ መለስ ዜናዊ ድንገት ያለፍርድ እንደሰው ስለሞተ የሥርዓቱ አጫፋሪዎች ዋሽንግተን ዲሲ በሚገኘው የወያኔ ጽ/ቤት ሊይደርጉት በነበረው የለቅሶ ውሎ አገራችንን ላጠፋ መለስ አይለቀስ በማለት ነበር ኢትዮጵያዊው ዳግም ጨዋነቱን በተቃውሞ ያስመሰከረው። በሺ የሚቆጠሩ የመለስ ዜናዊ ሰለባ የሆኑ ወገኖችን ፎቶና ስም ዝርዝር የያዙ ሰልፈኞች ለአምስት ስዓታት በሽለላና በፉክራ ኢትዮጵያዊ ወኔና ጨዋነትን ሲያንጸባርቁ በወዲያ ማዶ የተሰለፉ የወያኔ ጉጅሌዎች በጥቁር ጨርቅ ተጠቅልለው የመሀል ጣታቸውን ትንሿም አረጋዊቷም ሲያስመርቁ በዓለም ዙርያ በዩትዩብ እና በኢትዮብ ለእይታ በቅተዋል። ለሥርዓቱ ሞት፣ ለወያኔ ሞት እያሉ እየፎከሩ አለ ገና አለ ገና የበረከት አለ ገና የሰባትም አለ ገና አለ ገናን እየዘመሩ በዋሽንግተን ፖሊሶች ገላጋይነት በዚህ አገር አቆጣጠር ከአኩላ ቀን ጀምረው በአምስት ስዓት ከሰአት በኋላ አጠናቀዋል።

በወቅቱ ከወያኔ ጉጅሌዎች ይሰሙ የነበሩ ኢትዮጵያን የሚሳደቡ ጠያፍ ቃላቶችን እዚህ ላይ አይደገምም እንጂ ቢደገም ኖሮ ወያኔ ትላንትም ወያኔ ዛሬም ወያኔ ነገም ወያኔ መሆኑን አመለካኝ ነበር በማለት ብዙዎች ይስማሙበታል።

የኢትዮያ ጋዜጣ ዘጋቢ እንደዘገበው።

የቀዩ ሽብር ወንጀለኛ ተያዘ

በቀይ ሽብር ዘመን፤ ኢትዮጵያ ውስጥ በአስረኞች ላይ ሰቆቃና ግድያ በመፈጸም የተጠረጠረው፤ ከፊሊኝ ወርቁ የተባለ ግለሰብ ዴንቨር/ኮሎራዶ ወስጥ ተይዞ ከስ እንደተመሰረተበት ሳምንታዊው ዘ ዴንቨር ፖስት ጋዜጣ ዘገቡ። ተከላሹን ለፖሊስ ጠቁሞ ያስያዘውና ማንነቱ እንዳይገለጽ፤ ኬ.ኬ.(K.K) በሚል የሙሉ ስሙ መጀመሪያ ፊደላት መጠራትን የሚመርጠው ሰው በቀይ ሽብር ወቅት ከፍተኛ 15 ወስጥ ታስሮ የነበረና፤ ከፊሊኝ አለሙ በአስረኞች ላይ ሰቆቃ ሲፈጸም የተመለከተ ሰው ነው።

ኬ.ኬ.(K.K) አንድ ቀን በግንቦት ወር ዴንቨር፤ አውሮፊ፤ ሆሻና ጎዳና ላይ በሚገኘው ሬስቶራንት ውስጥ በመስተናገድ ላይ ሳለ ነበር ከ30 ዓመታት በፊት ኢትዮጵያ ውስጥ የአስር ቤት ሹም የነበረውን ከፊሊኝ አለሙን የተመለከተው። እንደ አሜሪካዊው የጸጥታ ክፍል ሀላፊ ጄፊሪ ሊምብክ ምስክርነት ከሆነ፤ ማክሰኞ በ 09/05/12 በዋለው ችሎት የተገኘው ኬ.ኬ ፤ከፊሊኝ አለሙ ወርቁን፤ "አንተ ከፊሊኝ አለሙ ወርቁ አይደለህምን?" በሚል ጥያቄ አፋጥጦታል። ተከላሹ በዴንቨር የፓርኪንግ ሰራተኛ መሆኑ ሲታወቅ ከሱ የተመሠረተበት ከፊሊኝ አለሙ በሚለው መጠሪያው ሳይሆን፤ ጆን ዶ (Jhon Doe) በሚለውና በአሠሪው ዘንድ በሚታወቅበት ስሙ ነው ። እንደ ዴንቨር ፊደራል ግዛት ሀላፊዎች ከሆነ ጆን ዶ በሚል ስም የሚታወቀው ይህ ሰው በርግጥም ሀብተአብ ተማኑ በሚል ሌላ ስም የሚታወቅና በኢትዮጵያ ከፍተኛ 15 ወስጥ የአስር ቤት ሹም እንደነበር ተረጋግጧል ። ከፊሊኝ አለሙ ወርቁ ኢትዮጵያ ወስጥ በፈጸመው ወንጀል አልተከሰሰም። በዚህ ፈንታ የፌዴራሉ ባለስልጣናት ከስ የመሰረቱበት ለኢሚግሬሽን ያቀረበውን መረጃና የማስረጃ ሰነዶች በተመለከተ በመዋሸቱ፣ በማንነት ስርቆሽ እና የስደተኛ ህጉን ጥሶ በመገኘቱ ነው።

የደህንነት ባለስልጣኑ እንደገለጸው ከሆነ ከፊሊኝ አለሙ ወርቁ በ 2004 ወደ አሜሪካ ከመምጣቱ በፊት ኬኒያ ውስጥ ለ 13 ዓመታት ኖሯል። በተጨማሪም ኬኒያ ወስጥ አንድ ልጅ እንዳለውና አሁንም ድረስ ለልጁ ገንዘብ እንደሚልክ፤ ወንድሙ ደግሞ በኢትዮጵያ ወስጥ የሆስፒታል ባለቤት እንደሆነ ጄፊሪ ጨምሮ ገልጿል። ማክሰኞ ዕለት በዋለው ችሎት የከፊሊኝ አለሙ ጠበቃ ተከላሹን በተደጋጋሚ ጆን ዶ እያለ ሲጠራው ተደምጧል። ከፊሊኝ አለሙ ሴንትራል ፓርኪንግ ወስጥ በሰአት 10 ደላር እየተከፈለው የሚሰራ ሲሆን፤ በ 2010 ዓ.ም የአሜሪካ ዜግነት ማግኘቱንም ጠበቃው ጨምሮ ገልጿል።

ከከፊሊኝ አለሙ ወርቁ መኖሪያ ቤት በከፊል የተሞላ ማመልከቻ ከመገኘቱ በስተቀር ፓስፖርት እንደሌለው የደህንነቱ ሰው ጄፊሪ ተናግሯል። ማክሰኞ ዕለት በዋለው ችሎት የከፊሊኝ ወርቁ ጠበቃ፣ ደንበኛው ካገር ይወጣል ተብሎ የማያሰጋና የትም መሄጃ ስለሌለው በዋስ እንዲለቀቅ ፍርድ ቤቱን ጠይቋል። "ይህ ግለሰብ በአሜሪካ ውስጥ ማንንም ሰው መጉዳቱን የሚያመለክት ታሪክ የለውም" ሲል ጠበቃው ጨምሮ ተከራክሯል። ከላሽ ኢቃቤ ህግ ደግሞ በበኩሉ ፤ ተከላሹ በአሜሪካ ውስጥ ተይዞ ባይውቅም፤ የወንጀል ታሪክ ባይኖረውም፤ እንዲለቀቅ መፈቀድ የለበትም ሲል ተከራክሯል።

የፌዴራሉ ሪከርድ እንደሚያመለክተው ተከላሹ ቢያንስ ሦስት ተለዋጭ ስሞች እንዳሉት ያሳያል ሲል ፍርድ ቤቱ አመልክቷል። በመጨረሻም ፍርድቤቱ ከፊሊኝ አለሙ ወርቁ በቀጠረው ዕለት ፍ/ቤት አስኪቀርብ ድረስ ታስሮ እንዲቆይ ወስኗል።

ከገጽ 6 የዞረ

<<እየሞተ>> ያለው የምሁራን የፖለቲካ ተሳትፎና እንቅስቃሴ ፤ ድሮና ዘንድሮ

የሚማቅቀውን ህዝባቸውን መታደግ መሆኑን ተገንዝበው ነው ባይ ነኝ። ምናልባትም ዝምጭጭ የ ሎሌነት መግለጫ ነው አሊያም ህዝባዊ ሀላፊነትን ከመዘንጋት ነው ቢባል ሳይሻል አይቀርም ። እርግጥ ነው <<የዝምጭጭን>> ጉዳይ አስቀድሜ አነሳሁት እንጅ ከዛም ባለፈ ለጥቅማጥቅምና ስልጣን ሲሉ ተቸግሮ ያስተማራቸውንና ከነሱ ብዙ የሚጠብቀውን ደሀ ህዝብ ወደጎን ገፍትሮ ከአምባገነኖች ጎን መቆምና ለነሱ ክብርና ስልጣን እንዲሁም ረጅም እድሜ <<የወ.ዳ.ቤ>> ቃላትን መደርደርም በምሁራን አካባቢ እየተለመደ መጥቷል። በርግጥም በማህበረሰባችን ላይ ጭቆናን የጫነው አገዛዝ ተማሪ በሚባለው የህብረተሰብ ክፍል የተገነባና የተደገፈ ነው ። እናም ባጠቃላይ የዛሬውን ምሁራን ከትናንትነዎቹ ጋር ሳይጠራቸው ብዙ የዘነጉት ነገር እንዳለ ይታያል። ከነሱ በማይጠበቅ ሁኔታ በህዝብ ላይ ግፍና በደል ሲፈጸም አይቶ እንዳለየ መሆን ሲልም ይህን ከሚፈጸሙ አምባ ገነኖች ጎን ለሚጣልላቸው ሳንቲም ሲሉ መቆም አሳፋሪው የዛሬ ምሁራን መግለጫ ነው ባይ ነኝ። ስለሆነም ይህ አካሄዳቸው ለራሳቸውም ሆነ ተቸግሮ ላስተማራቸው ደሀ ህዝባቸው የማይበጅ መሆኑን በመገንዘብ ፤ ምሁራን የምረቃ ልብስ ለብሶ ፎቶ ከመነሳትና የድግሪ ፣ የማስትሬት ፣ የዶክትሬት ወረቀቶችን ከመሰብሰብ ባለፈ የሚመዘነው በሀገራዊና ህዝባዊ ጠቀሜታው መሆኑን በመረዳት የሀገራችን ምሁራን ለወቅቱ የዲሞክራሲና የፍትህ ጥያቄ መመለስ ግንባር ቀደም ተዋናኝ መሆን ይገባቸዋል እላለሁ።

ድርጅትዎን በፍኖተሕብረት ሬድዮ ያስተዋውቁ !
አድራሻ 5309 Georgia Ave. Nw ,
Washington DC 20011
ስ/ቁጥር 202 291 4217 e-mail:
dc.region.eprp@gmail.com

ባሰኪን ሮቢንሰ እና ዳንኪን ዶናት

ደንበኞችን ማስተናገድ የሚችሉ ሠራተኞችን መቅጠር ይፈልጋል።
ይሥራ ሰዓት ከ4 ሰዓት እስከ 5 ሰዓት ማልዶ መግባት የሚችል።
አድራሻ 2420 ኒውዮርክ አቨኒዩ ኖርዝ ኢስት ዋሽንግተን ዲሲ 20002
ስልክ (202) 526 3677

ኢሕአፓ 5ኛ ጠቅላላ ጉባኤውን በተሳካ ሁኔታ አጠናቀቀ

ቀን ነሐሴ 26 ቀን 2004 ዓ.ም

የኢትዮጵያ ሕዝባዊ አብዮታዊ ፓርቲ (ኢሕአፓ) 5ኛ ጠቅላላ ጉባኤውን ከነሐሴ 23 እስከ 25 ቀን 2004 ዓ.ም. ከተለያዩ አህጉራት የተወከሉ የፓርቲው አባላትና አካላት በተገኙበት አካሄድ ጉባኤው የኢትዮጵያን ወቅታዊ የፖለቲካ፣ የማህበራዊ፣ የኤኮኖሚያዊ ሁኔታዎችን እንዲሁም ድርጅታዊ ነክ ጉዳዮችን በስፋትና በጥልቀት ከተወያየ በኋላ የተለያዩ ውሳኔዎችንና በማሳለፍና መመሪያዎችን በመስጠት በተጨማሪም ለሚቀጥሉት የሥራ ዘመን የሚያገለግሉ የአመራር አባላትን በመምረጥ በተሳካ ሁኔታ አጠናቋል።

ይህ የኢሕአፓ 5ኛ ጠቅላላ ጉባኤ የተካሄደው ሀገራችን ኢትዮጵያ ሕልውናዋ ጭምር በአምባገነኑ የወያኔ ዘረኛና ጎሰኛ ቡድን ከምንጊዜውም በበለጠ አደጋ ላይ በወደቀበት ፤ ፖለቲካዊ፣ ኤኮኖሚያዊ፣ ማህበራዊ ቀውሶች ተባብሰው ይህ ነው የማይባል ደረጃ ላይ በደረሰበት፤ አገዛዙ ከውስጥና ከውጭ አድሃሪ ኃይሎች ጋር በመተባበር የሕዝባችንን የዲሞክራሲና የመብት ጥያቄዎች ደብዛ ለማጥፋት በሚረገግበትና መጠነ ሰፊ የሆነ የፕሮፖጋንዳ ውዥንብር እየነዛ ባለበት ሁኔታ ውስጥ ሲሆን በሌላ በኩል ደግሞ ድርጅቱ የሚደርሱበትን ጥቃቶች ተቋቁሞ የውስጥ ችግሮቹንም አስወግዶ የዕለት ተዕለት ተግባሩን በተረጋጋ ሁኔታ እያከናወነ ባለበት ሁኔታ ነው። ጉባኤው የተካሄደው ፓርቲው የተመሰረተበትን 40ኛ አመት ለማክበር በመዘጋጀት ላይ መሆኑ ጉባኤውን ታሪካዊነትን አላበሰታል።

ኢሕአፓ በወያኔም ሆነ የሱ አምሳያ በሆኑ ፀረ ሕዝብና ፀረ አንድነት ኃይሎች የሚደርሱበትን ጥቃት እየተከላከለ፤ ብሔራዊና ዲሞክራሲያዊ ትግሉን በአይበገገነትና በፅናት በማካሄድ ፍፁም መግባባትና የሃሳብ አንድነትን ባንጸባረቀ፡ ጥንትም፤ አሁንም፤ ወደፊትም የማንነቱ መገለጫ የሆነውን ኢሕአፓዊነትን ባሳየ መልኩ የተካሄደና ከምንጊዜውም በበለጠ ተጠናክሮ ራሱን በአዲስ የትግል መንፈስ አድሶ የወጣበት ጉባኤ ነበር።

ጉባኤው የሥራ ዘመኑን በጨረሰው አመራር አካል የቀረበለትን የሥራ ዘገባና የተከናወኑ ተግባራትን፤ ያጋጠሙ ችግሮችን እንዲሁም የታዩ ድክመቶችን በሁለንተና መልኩ የዳሰሰውን ሪፖርት የመረመረ ሲሆን በአሁኑ ወቅት በሀገራችን በተለያዩ አካባቢዎች እየታዩ ያሉ የተቃውሞ እንቅስቃሴዎች በርካታውን ሕዝብ ለሕዝባዊ አመፅ የሚገፋፋ ሁኔታ መኖሩን ተገዝቦ ይህን ትግል ለማፋፋም አመቺ የሚሆኑ የተግባር ውሳኔዎችንም ያሳለፈበትና የወደፊት እቅዶቹንም የነደፈበት ነበር።

ከሁሉም በላይ ኢሕአፓ ላለፉት በርካታ አመታት ሕዝባዊ ትግሉ ፈሩን እንዳይለቅ ያደረጋቸው አቅጣጫ የማስያዝ ቅስቀሳና የማደራጀት ተግባሮቹ መልክ የያዙበት በመሆኑ፤ እንዲሁም በወያኔ አገዛዝና በሕዝቡ መካከል ያለውን የማይታረቅ መሰረታዊ ቅራኔ ለማስወገድና የወያኔን አገዛዝ መጣል ይቻል ዘንድ ለሀገር አንድነትና ለዲሞክራሲ ከቆሙ ኃይሎች ጋር ለመተባበር ያደረገውን ጥሪ በዚህም ጉባኤ በማጠናከር በአዲስ ለተመረጠው የድርጅቱ አመራር ይህንን ውሳኔ ተግባራዊ ሊያደርግ የሚችልበትን እቅድ አውጥቶ እንዲንቀሳቀስ መመሪያ ሰጥቶታል።

በመጨረሻም ጉባኤው በተወያየባቸው ጉዳዮች ላይ ጠቅላላ ውሳኔዎችን አፅድቆና ስሜት ቀሳቃሽና የማንነቱ መገለጫ የሆነውን „የትግሉ ነው ሕይወቴ“ የተባለውን መዝሙር በደመቀ ሁኔታ በመዘመር በጥሩ ሁኔታ ተጠናቋል።

ድል ለኢትዮጵያ ሕዝብ!!
በትግላችን እናቸንፋለን!!
ኢሕ አፓ ይለምልም!!

የኢሕአፓ ወጣት ክንፍ ድርጅት የአውሮፓ ክፍል ተመሰረተ

የኢሕአፓ ወጣት ክንፍ ድርጅት የአውሮፓ ክፍል ነሐሴ 11 እስከ 13 ቀን 2004 ዓ.ም. ፍራንክፈርት ጀርመን ውስጥ በተካሄደ ጉባኤ ተመስርቷል። በዚህ መስራች ጉባኤ ላይ በርካታ ወጣቶች የተገኙ ሲሆን በሁለንተና ጸረ ወያኔ ትግል የኢትዮጵያን ሕዝብ ከግፍ አገዛዝ ነጻ ለማውጣት ቆርጠው መነሳታቸውን በክፍተኛ ስሜት አረጋግጠዋል።

ይህ የምስራቅ ጉባኤ ኢሕአፓ 40ኛ የምስራቅ በአሉን በሚያከብርበት ታሪካዊ አጋጣሚ የተካሄደ ከመሆኑም በላይ የተጠናቀቀውም በተሳካ ሁኔታ ነበር። ለበለጠ መረጃ በፊልም የተደገፈውን ዘገባ በደብተራው ድህረ ገጽ (www.debteraw.com) ይመልከቱ።



ዘመናትን ያቆራረጠ የጽኑአን መዝሙር

“ የትግሉ ነዉ ሕይወቴ ”



ብዙዎች በደረቅ ለሊት ወደሞታቸው ሲሔዱ ዘምረውታል ። ትግሉ ሲከርር ፤ ሲመርርም ፤ መዝለቅ ያልቻሉ የትናንት ታጋዮች ሲንሸራተቱ ፤ የትግሉ ሰማዕት በፋሽስቶችና በጎሰኞች እጅ ሲወድቁና ሲሰዉ ፤ ቀሪዎቹና ሕያዎቹ ጽኑአን ፤ ትግሉንና አብዮቱን ከዳር ለማድረስ ትከሻ ለትከሻ ቆመዉ በሲቃና በወኔ አዘመዉታል ። “የትግሉ ነዉ ሕይወቴ” በዜማና በቃላት ወይም ከአንደበት የሚፈልቅ የትግል ብሥራት ፤ የመስዋዕት ቃል ኪዳን ነዉ ።

በመዝሙሩ የተስተጋገዉ የተደራጀ ሕዝብ ትግል ጅምር ብሥራት ዛሬም አልደበዘዘም ። ቃል ኪዳንም ከቶ አልታጠፈም። የትግሉን ፋና በወጋዉ ቀዳሚ ትዉልድና በተከታዮቹ ትዉልዶች መሃከል ኢትዮጵያ ወስጥ ሕዝባዊ ሥርዓት እስኪተከል ድረስ ለሚደረግ ትግል ቀጣይነት የጋራ ራዕይ ማስተሳሰሪያ ሃብል ሆኖ ዘልቋል ። በዚህም ሳቢያ ዕድሜንና ትዉልድን ባቃየጡ የፖለቲካ መድረኮች ላይ ሁሉ ወጣቶች ፤ ጎልማሶችና አረጋውያን የተዘረጉ እጅጋቸውን አያይዘዉ በመቆም ሲያዜሙት መመልከት የተለመደ ነዉ ።

በይዘቱ ፤ ኢትዮጵያንና ሕዝቧን “ከጭቆና ማጥ” ለማዉጣትና ፍትህ ፤ እኩልነትና ዲሞክራሲ የሰፈነበትን ሥርዓት ለመመስረት ራዕይ የነበረዉን ትዉልድ ቁርጠኛነት በአንክሮ ያስተጋባል። ያ ትዉልድና ዓርማዉን አንግቦ የሚታገለዉ ተተኪ ትዉልድ ፤ ራዕዩን ዕዉን ለማድረግ በይፋ ለመታገል አልታደለም ። በስሩ ተሰልፎ የሚታገልበት ፓርቲ - ኢሕአፓ ህቡዕ ድርጅት ነበር፤ ዛሬም ነዉ ። የኢሕአፓና የኢሕአፓነት መገለጫ ተደርገዉ የሚወሰዱት ሌሎች ነገሮችም እንደዚያዉ ህቡዕ ናቸዉ። በቀትር ጸሃይ አደባባይ ከመታዩት የኢህጋዉያኑ ገዢዎች “ህግ” ያገዳቸዉ ነበሩ ። የኢሕአፓ ዓርማ ፤ የድርጅቱ ልሳን (ዲሞክራሲያ) እና በዘልማድ የኢሕአፓ “የሕዝብ መዝሙር” ተብሎ የሚታወቀዉ “የትግሉ ነዉ ሕይወቴ” ለአብነት የሚጠቀሱ መገለጫዎች ናቸዉ ። ከነዚህ ጋር የተጠረጠረ ንክኪ ደግሞ ለሞት ፤ ለስቃይና ለእስራት የሚዳርግ “ወንጀል” ሆኖ ከህግ ወጭ ተደንግጓል ።

በሀገራችን ታሪክ ዉስጥ፤ ለፍትህ፤ ለዲሞክራሲና ለእኩልነት ትግል ከተጀመረባቸዉ ከፊርማዎቹ ዓመታት ወዲህ ሦስት፤ “ ብሔራዊ “መዝሙሮች” ተፈራርቀዋል ። በስያሜ ደረጃ የኢትዮጵያ ሕዝብ መዝሙር ተብለዉ ይታወቁ እንጂ መዝሙሮቹ ግና እያንዳንዳቸዉ የተቀመሩበት መሠረተ ሃሳብ ከሕዝቡ ጋር የሚያያዝ ጉዳይ አልነበረዉም ። የንጉሡ ዘመን መዝሙር ፤ ኢትዮጵያ በንጉስዋ ደስ ብሏት ለዘለዓለም እንድትኖር ፤ ለሕዝቧም ከብር ንጉሡን እንዲያኖራቸዉ የሚማጸን ነበር ። ከሥርዓቱ ጋር ቀርቷል ። በመቀጠል ፤ ወታደራዊ ደርግ በበኩሉ እንዳቅምቷ “ ኢትዮጵያ ትቅደሚ ” ፍልስፍናዉ መሆኑን እያንባረቀ ተተካ ። በአቶ አሰፋ ገብረማሪያም ተሰማ ገጣሚነት፤ ደርግ ይልበሰዉም ያሸርጠዉም “ኢትዮጵያ ቅደሚ ” የሚል ጥብቆ ተሰናዳለት ። የደርጉ ሊ/መንበር -በኋላም ፕሬዚዳንት የነበረዉ ኮሎኔል መሠረትኩት ያለዉን “ሪፑብሊክ” በትኖ ሲፈረጥጥ ፤ መዝሙሩም ለአንድ ሰሞን ከተተኪዎቹ ጎሰኞች ጋር አዲስ አበባ ስታዲየም ዉስጥ እንካ ስላንትያ መግጠሚያ ሆኖ ከረመና ለፍጻሜዉ ተሰናበተ ። ደርግን ደግሞ ባለተራዎቹ ጎሰኞች- ወያኔዎች በሊ/መንበራቸዉ ተኩት

። አቶ ደረጃ መላኩ ግጥሙን ፤ ሰለሞን ሉሉ ደግሞ ሙዚቃዊ ድርሰቱን አበረከቱና ጎሰኛዉ አገዛዝ “ ታዩ ሕዝባዊነት ” በሚሉ ሙከሻዎች ሲሸሞኑ ሃያ አንድ ግንቦቶች ጠብተዉ አለፉ ። የወያኔዉ መሪ ሞቶ ስኔ ላይ ግብአተመራቱ ተፈጽሟል። አገዛዝ ፤ ቁንጮዉና መዝሙሩ አብረዉ ማክተማቸዉን ስናየዉ ኖረናልና ፍጻሜዉ የተለየ እንደማይሆን እንገምታለን።

ከሕዝብ (ብሔራዊ) መዝሙሮች ወጣ ብለን የተቀሩትን መዝሙሮችም ብንመለከት የምናገኘዉ ስዕል ተመሳሳይ ነዉ ። የአጼዉ አገዛዝ የሰንደቅ ዓላማ መዝሙሮች ነበሩት። በጧትና ማታ ከሰንደቅ ጫፍ ለሚዉለበለበዉና ለሚወርደዉ ዓርማ ክብር “ደሙን ያፈሰስ” እና “ተጣማጅ አርበኛ” በሚሉ ርዕሶች የተቀናበሩ መዝሙሮች ይዘመሩ ነበር ። የአጼ ኃይለ ሥላሴ መንግሥት ከተገረሰሰበት ጊዜ ወዲህ ተሰምተዉ አያወቁም ። በደርግ የአገዛዝ ዘመን ለሰንደቅ ዓላማ ሥነ ሥርዓት ማድመቅያ መዝሙሮች ተዘጋጅተዉላቸዉ እንደነበረ ገጣሚያቸዉ የሆኑት ሰዉ (አቶ አሰፋ ገ/ ማሪያም) ግጥሞቹን ደብለዉ ባሰፈሩበት ህትመት ገልጠዉልናል ። ይሁን እንጂ በዘመነ ደርግ የትኛዉም የሰንደቅ ዓላማ መዝሙር ከሥራ ላይ አልዋለም ። ለጣቂዉ የወያኔ አገዛዝ ለኢትዮጵያ ሰንደቅ ዓላማ ከጅምሩ አንስቶ የነበረዉን የንቀት ግምት መላዉ የኢትዮጵያ ሕዝብ የሚያወቀዉ ጉዳይ ነዉ ። ለክብርዋ መግለጫ የሚያገለግሉ መዝሙሮች እንዲኖሩትም የጠበቀ አንድም ኢትዮጵያዊ አልነበረም ። ወያኔም አልነበረዉም።

ወደ 7 ኛው ገጽ ዞሯል

የትዉልድ ቅብብሎሽ፤ ከኢሕአዉሊ እስከ ኢዉክንድ

ኢትዮጵያ ዉስጥ ከዘመናዊ ትምህርት መጀመርና መስፋፋት ጋር ተያይዞ የተማረዉና በመማር ላይ የነበረዉ ወጣት ትዉልድ በኅብረተሰቡ ዉስጥ ማበርከት የሚገባዉን ልዩ ድርሻ ቀስ በቀስ እየተገነዘበ ሄዷል ። በትምህርት ሰብብ ባህር ማዶ ለመሻገር ዕድል ያገኙቱ ወጣቶች በየሄዱባቸዉ አገሮች ሲካሄዱ የነበሩትን ማሕበራዊ አብዮቶች በቅርብ ሆነዉ ማስተዋል ችለዋል ። ይህን መሰሉን ተመክሮአቸዉንም ከአገር ቤቱ እዉነታ ጋር በማንጸር ፋይዳዉንና አንድምታዉን ማጤናቸዉ አልቀረም ።

በአገር ዉስጥ በተለይም በዋና ዋናዎቹ ከተሞች የተመሠረቱት የትምህርት ተቋማትም የወጣቱን አዕምሮ በማገንጸና አዳዲስ አስተሳሰቦችን በማስረጽ የነበራቸዉ አበርክቶ ጉልህ ነበር ። ከዚህ ወጭ ፤ እነዚሁ ተቋማት በዕድሜና በአስተሳሰብ ደረጃ መሳ ለመሳ ለሆኑ ፤ ነገር ግን ከተለያየ ማኅበራዊ ዳራና የኑሮ እርከን ለፈለቁ ታዳጊ ዜጎች የወል መኖሪያ በመሆን አገልግለዋል ። ይህም በበኩሉ በተማሪዎች መሃከል የአብሮኝነት ስሜት እንዲፈጠር፤ ዘግይቶም በትምህርት ተቋም ደረጃ በአንድነት ቆሞ ድምጽን የማሰማት ባህል ስር እንዲሰድ አስችሏል።

በኢትዮጵያዉያን የዘመን አቆጣጠር በ፩፻፶፬ዎቹ ዓመታት በአዲስ አበባ የኔቨርሰቲ ኮሌጅ ቅጥር ግቢ ዉስጥ ተጸንሶ የተወለደዉና ከጊዜ በኋላ ወደ ከፍተኛ ሁለተኛ ደረጃ ት/ቤቶች የተዛመተዉ የተማሪዎች ንቅናቄ የኢትዮጵያ ወጣቶች በየፈርጁ ያደረጉትን ትግል ማመላከቻ ነዉ ። አጀማመሩ ላይ ከፖለቲካዊ ጥያቄዎች የተፋታ ፤ ግቡም በቅጽር ግቢዉ ዉስጥ ለተከለሉ የተማሪዉ ችግሮች መፍትሔ ከማስገኘት ያለላፈ ነበረ ። ተማሪ አቀፍ ድርጅታዊ አቅምንና ፖለቲካዊ ብስለትን የሚቀዳጀዉ የራሱን የዕድገት ሂደት ተከትሎና ዘግይቶ ነዉ ።

በ፩፻፶፫ ዓ.ም በጄኔራል መንግሥቱ ነዋይ መሪነት ከተካሄደዉ የመንግሥት ግልበጣ ሙከራ በኋላ የተማሪዎች ጥያቄ በይዘቱ ፖለቲካዊነትን፤ በቅርጹ ሀገራዊነትን እየተላበሰ ሄዷል ። ምንም እንኳ መፈንቅለ መንግሥቱ ከከሸፈ በኋላ የንጉሰ ነገሥቱን ምህረት ለማግኘት የቡድን ተማጽኗቸዉን ያቀረቡ ቢሆንም የመንግሥት ግልበጣዉ በተጀመረ በሁለተኛዉ ቀን በአዲስ አበባ ከተማ ይገኙ ከነበሩት ኮሌጆች የተወጣጣ የተማሪዉ ልዑክ ወደ ክብር ዘበኛ ጦር ጠቅላይ መምሪያ በመሄድ በጄኔራል መንግሥቱ የተደረገለትን ገለጻ አዳምጧል

በነገታዉም በከተማዉ አዉራ መንገዶች ተሰልፈዉ በመወጣት ታሪካዊዉንና ዝነኛዉን የ“አትሳም ወይ” መዝሙር እያዜሙ ለለዉጡ ያላቸዉን ድጋፍ በይፋ ገልጸዋል ። ይህ አጋጣሚ የተማሪዉ ወጣት የኅብረተሰብ ክፍል እንቅስቃሴ ዉሎ አድሮ የሚከተለዉን የስር ነቀል አብዮት አቅጣጫ ጠቋሚ ነበር ። እስከ ዛሬ ድረስ ኢትዮጵያ ዉስጥ በፖለቲካዉ መድረክ ላይ ከሚንከላወሱት ግዙፋን ጉዳዮች፡- የመሬት ባለቤትነትን ጥያቄ ፤ የብሔርን ጥያቄ ፤ ከኃይላኑ መንግሥታት ተጽዕኖ ሥር ያልወደቀ ብሔራዊ መንግሥትን ጥያቄ፤ ...ወዘተ የመሳሰሉቱ የመታገያ መፈክሮች ለመጀመሪያ ጊዜ የተቀመሩትም ሆነ የተስተጋቡት በወቅቱ በነበረዉ የተማሪ ወጣት ትዉልድ አማካይነት ነዉ ። የዚያኑ ያህል በወቅቱ በኅብረተሰቡ ዉስጥ ሲካሄድ በነበረዉ የመደብ ፍትሊያ ዉስጥ ጎራ ለይቶ ከተጨቋኞቹ ጋር በመቆም ምዝበራን የመቃወምና የመታገልን ፋና የወጋዉም ይኼዉ ወገን ነዉ።

በተማሪዎች ማሕበራት አማካይነት ሲደረጉ በነበሩት የትግል እንቅስቃሴዎች ዉስጥ በመሳተፍ ወጣቱ የተማሪ ትዉልድ ራሱን ለላቀ ፖለቲካዊ ግብና ሀገራዊ አድማስ ለሚያካልል አዲስ አብዮታዊ ተልዕኮ እያዘጋጀ ነበር ። ወጣቱን ትዉልድ ለሥር ነቀል የማኅበራዊ ሥርዓት ለወጥ ለሚደረግ ትግል መስመር አስይዞ የማስለፉ ተግባርና ሀላፊነት ደግሞ የተማሪዉን ንቅናቄ ከሚያቀናብሩት ማህበራት አቅም በላይ የሆነ ጉዳይ መሆኑ ግልጽ ነበር ። ችግሩን በወቅቱ የተገነዘቡ ጥቂት ታጋይ ተማሪዎች ከተለመደዉ የተማሪዎች ድርጅታዊ ቅርጽ በመወጣት መሰል ወጣቶችን ያሰባሰቡ የጥናት ክበቦችን ከት/ቤት ቅጽር ግቢ ወጭ ማደራጀት ጀምረዉ ነበር ። በጥናት ክበባት ዙሪያ የመሰባሰቡ ሁኔታ እስከ ጠቅላይ ግዛት ከተሞች ድረስ ዘልቆም ነበር ።

ይኼዉ ድርጅታዊ ጥያቄ ፤ የኢትዮጵያ ሕዝባዊ አብዮታዊ ፓርቲ (ኢሕአፓ) በኢትዮጵያዉያን የዘመን አቆጣጠር በሚያዝያ ፩፻፶፬ ዓ.ም እስኪመሠረት ድረስ መልስ ሳያገኝ ቆይቷል ። ኢሕአፓ ፤ ሙሉ በሙሉ ወጣት-ነክ በሆኑ እንቅስቃሴዎች ራሱን ያስጠመደ ድርጅታዊ ክንፍ ሊኖረዉ እንደማይገባ ገና ከጅምሩ አስቦበታል ።

ወደ ገጽ 7 ዞሯል

ብዙ ጊዜ "የዛሬን አያድርገውና" ይላሉ አባቶቻችን ትረካቸውን ሲጀምሩ - የትናንቱን ዛሬ ላይ አለመኖር በቁጭት ለመጥቀስ ያህል። እኔም የትናንቱን ሞቅ ደመቅ ያለ የምሁራን የፖለቲካ ተሳትፎና እንቅስቃሴ ከዛሬው ሁኔታ ጋር ሳስተያየወ እንደነሱ የዛሬን አያድርገውና ብሎ በቁጭት መጀመሩን ወደደኩ።

የዛሬን አያድርገውና ድሮ ድሮ በተለያዩ ሀገራዊ የፖለቲካ እንቅስቃሴ ላይ በቀጥታ መሳተፍ እንዲሁም በወቅቱ ጎልተው ይሰሙ በነበሩ የተለያዩ የፖለቲካ ርዕዮተ ዓለሞች ላይ መወያየትና መከራከር የምሁራን መገለጫ ነበር። ያውም ትልቁና የሚያኮራ መገለጫ። ቢታ! ምሁራ ማለት ለሀገሩ የፖለቲካ ችግር መፍትሔ የሚያፈላልግ ፤ ለለውጥ ከወገኖቹ ፊት ቀድሞ የሚቆም የለውጥ አርበኛ ነበር ቢባል ይቀላል።

እዚህ ላይ ምሁር ስል የዩኒቨርሲቲ ተማሪዎችን ይጨምራል። በወቅቱ የቀድሞው የአፄ ሀይለስላሴ ኮሌጅ የዛሬው አዲስ አበባ ዩኒቨርሲቲ የዚህ እንቅስቃሴ መናገሻ ሲሆን በግቢው ውስጥ ፖለቲካ <<ይወለድ>> ፤ ይሰበክ ፤ <<ይሰበቅ>> ነበር - የዛሬን አያድርገውና። እንቅስቃሴው ጠንክራ ከመሆኑ ጋር በተያያዘ በግቢው ውስጥ የተለያዩ የፖለቲካ አጀንዳ ያነገቡ መፅሔቶች ፤ ጋዜጣዎችና በራሪ ወረቀቶች ይታተሙና ይሰራጩ ነበር።

ከዚህም ባሻገር ትልልቅ የወይይት ፕሮግራሞች ይዘጋጁና የሃገሪቱ የፖለቲካ ሁኔታ ይዳሰስና ይተነተን ነበር። እንደ አስፈላጊነቱም የተቃወሞ ሰልፎች ይካሄዱ ነበር። ይህ ዘመናዊ ሊባል የሚችል ምሁራንን በግንባር ቀደምነት ያሳተፈ የፖለቲካ እንቅስቃሴ በሀገሪቱ ላይ ተከታትለው ለታዩት የፖለቲካ ለውጦች ትልቅ መሰረት ሆኖ ያለፈ ሲሆን እንደ ትልቅ የታሪክ ክስተትም ሁሌ ሲታወስ ይኖራል።

በንጉሱ ዘመን የሀገራችን ምሁራን በወቅቱ የነበረውን በዝባዝ የጭሰኛ ስርአት ፤ የሰብዓዊ መብት ረገጣና የመልካም አስተዳደር ችግር ያወገዙና የታገሉ ሲሆን በመጨረሻም የ66ቱን አቢዮት በማነሳሳትና በማቀጣጠል የአገዛዙን ቁንጮ ከሰማይ ተሰጠኝ ከሚሉት ስልጣናቸው አወርደው ስርዓቱን ዳግም ላይነሳ ገርስለዋል። ይህ አቢዮት ምንም እንኳን በመጨረሻ ሰዓት ላይ ሳይታሰብ ስልጣኑን በጨበጠው ወታደራዊው ደርግ የተነሳ ግቡን ሙሉ ለሙሉ ባይመታም ህዝቡን እንደ መቸገር ተጠብቀው ለፍቶ ማስኖ የሚያገኘውን እየጠቁ ግፍ ከሚፈፀሙበት የወቅቱ ባላባቶች ነፃ አውጥተውታል።

ይህ የፖለቲካ እንቅስቃሴና አቢዮት ከሀገራዊ ጠቀሜታው ባለፈ ለመላው ጭቁን የጥቁር ህዝብ ከነጭ አምባገነናዊ የአምፔሪያሊት ስርዓት ነፃ የመወጣት ተስፋን የፈነጠቀ መልካም ተመክሮ መሆን ችሏል። ይህ የምሁራን የፖለቲካ እንቅስቃሴ ከንጉሱ መወደቅ ከስርዓቱ መፈራረስ በኋላም የቀጠለ ሲሆን፡ በደህነት አረንጃ ተዘፍቆ የቆረቆዘውን ፤ በመልካም አስተዳደር እጦት የሚሰቃየውን ፤ ሰብአዊ መብቱ የተገፈፈውን ህዝባቸውን ብሶት በማዳመጥ ሳይታሰብ ስልጣን የጨበጠውን አምባገነን የደርግ መንግስት በፅኑ ተቃዋሚዎቹ።



<<እየሞተ>> ያለው የምሁራን የፖለቲካ ተሳትፎና እንቅስቃሴ ፤ ድሮና ዘንድር

ከበያ

የህዝቡ ጥያቄ እንዲመለስ በድፍረትና በወኔ ታግለዋል። ምንም እንኳን አገዛዙ የለየለት ጨካኝና አረመኔ በመሆኑ ምላሹ ጥይት የነበረ ቢሆንም እነዚህን ለነፃነትና ዲሞክራሲ የቆሙ ምሁራንን ግን ፍፁም መግታት አልቻለም ።

በአጠቃላይ እነዚህ በወቅቱ የነበሩ ምሁራን ምንም እንኳን ሹልክ እያሉና እንደ ቀበሮው ባህታዊ የደግነት ለምድ ለብሰው በማጭበርበር ስልጣን በጨበጡ አንባገነኖች ጥያቄያቸው ሙሉ በሙሉ ባይመለስም በወቅቱ የህዝቡን ጥያቄ በሰፊው አስተጋብተዋል ፤ እንዲመለስም በፅኑ ታግለዋል። የቀሰሙትን እውቀት በመጠቀም ከመንጋጋው ፈልቅቆ ላስተማራቸው ህዝብ ወለታቸውን ከፍለዋል። ታሪክ ቀይረዋል ፤ ታሪክ በደምና በላባቸው ፅፈዋል። የመማርን ትርጉም በተግባር አሳይተዋል። ከዚህ ህዝባዊ ስራቸው ጋር በተያያዘ ምናልባት ምሁራኑ የመላው የኢትዮጵያ ህዝብ ወኪል ነበሩ ቢባል ማጋነን የሚሆን አይመስለኝም።

ይሁንና ዛሬ ዛሬ ይህ በምሁራን መካከል ይደረግ የነበረ ሞቅ ደመቅ ያለ የፖለቲካ እንቅስቃሴና ተሳትፎ በሚያሳዝን ሁኔታ እየተረሳ የመጣ የብዙዎቻችንን አንጀት የበላ ጉዳይ ሆኗል። ምንም እንኳን ሀገራችን ኢትዮጵያ ዛሬም በድህነት፣ በረሃብ፣ በበሽታ፣ በመልካም አስተዳደር እጦት፣ በፍትህ መዛባት፣ በሰብዓዊ መብት ጥሰት፣ በሙስና...እየተናጠች ብትገኝም በምሁራን ቤት ውስጥ የዝምታ ፋሽን አይሉት በሽታ ነግሷል። በሀገራዊ የፖለቲካ ሁኔታዎች ላይ መወያየትና መከራከር የምሁራን መገለጫነቱ ያበቃለት መስሏል። ፖለቲካዊ <<ዝም ጭጭ>> የምሁራን ዋነኛ መታወቂያ ሆኗል።

ምንም እንኳን ከቅርብ ጊዜ ወዲህ የንብርስቲዎችና መሰል ትላልቅ የትምህርት ተቋማት እንደ አሸን እየፈሉ ቢሆንም ፤ በመቶ ሽዎች የሚቆጠሩ ኢትዮጵያውያን በየአመቱ በዲፕሎማ ፣ በድግሪ ፣ በሁለተኛ ድግሪ ፣ በዶክተራትና በመሳሰሉት የትምህርት ደረጃዎች ቢመረቁም በተቃራኒው የህዝብን ብሶት አዳምጦ መፍትሄ የሚያፈላልግ ምሁራ ግን የህልም እንጀራ እንደሆነ ነው። ለምን ድህነት ፣ ረሃብ፣ በሽታ ፣ የመልካም አስተዳደር እጦት ፣ የፍትህ መዛባት ፣ የሰብዓዊ መብት ጥሰት፣ ሙስና... ብሎ የሚመክር ፣ የሚጠይቅና የሚታገል ምሁራ የትናንቱ ታሪካችን ብቻ ሆኖ ቀርቷል።

ይልቁንም በሁለት የተተረፈረፉትና የተንደላቀቀ ህይወት የሚመሩት ምዕራባውያን እንደ ጊዜ ማሳለፊያ የሚጠቀሙበት የመዝናኛ ኢንዱስትሪያቸው ለዛሬ ምሁራን የተሻሉ የወይይትና የክርክር አጅንዳዎች ሆነዋል ማለት ይቻላል ፤ ወጣት ምሁራን የነዚህን

የመዝናኛ ኢንዱስትሪዎች ትዕይንት ሲተነትኑና በነሱም ላይ ሲፈላሰፉ ወሎ ማደርን መርጠዋል ።

እንደሚታወቀው በወቅቱ ሳይንስና ቴክኖሎጂ ብዙ የመወያየ ፣ የመመካከሪያ... አማራጮችን ፈጥሯል ፤ ነገር ግን ለኛ ምሁራን የሙዚቃ ማዳመጫ ፣ የፊልም መመልከቻ እንዲሁም የፎቶግራፍ መለጠፊያ ከመሆን በዘለለ ለተሻለ ተግባር ሲያገለግሉ አይስተዋልም። እዚህ ላይ እስቲ አንዴ ቆም ብለን እንጠይቅ ፤ ስንቱ ምሁራን ናቸው ማህበራዊ ድህረ ገጾችን ለወገናቸው ለሚበጅ ተግባርና ቀም ነገር የሚጠቀሙበት ? ፤ ማለቂያ የሌለው ሰላምታ ከማሻገሩና የመልካም ልደት መልዕክቶችን ከመለዋወጥ በዘለለ ስንቶች ናቸው ስለሀገራችን የፖለቲካና የኢኮኖሚ ኪሳራ የተወያየበት? ዛሬ ከምዕራባውያን አልፎ ጎረቤቶቻችን እንኳን የነዚህን የፈጠራ ውጤቶች ጠቀሜታ ተረድተው የማህበራዊ ፣ የኢኮኖሚ እና የፖለቲካ መሻሻል ለማምጣት እየተጠቀሙባቸው ባሉበት ሰዓት የኛ ምሁራን መቀለድን መምረጥ ለኔ ግራ የሚያጋባና የሚያናድድ ጉዳይ ሆኗል።

አንዳንድ ሰዎች ከዚህ የፖለቲካ <<ዝምጭጭ>> ጋር በተያያዘ የወቅቱ አምባገነኖች ዛቻና ማስፈራሪያ እንዲሁም በነፃነት ለመናገርና ለመቃወም የማያሰናዝሩ ህጎቻቸው ምክንያት ናቸው ይላሉ፤ ምሁራኑ በሚያስተምሩባቸውና በሚማሩባቸው ዩኒቨርሲቲዎች ፣ ኮሌጆቻችን እና መሰል የትምህርት ተቋማት እንዲሁም በሚሰሩባቸው የመንግስት ተቋማት ውስጥ አፋኝ ተፅዕኖ ተደርጎባቸው ነው ሲሉ ይደመጣል። ግን እዚህ ላይ ጥያቄዬ ምሁራ በነዚህ ተፅዕኖ እጅ ይሰጣል ወይ ነው። እንደ አይሰጥም ባይ ነኝ። እነዚያ የትናንት ወጣት ምሁራን ያን ማድረግ የቻሉት ዛቻና ማስፈራሪያ እንዲሁም አፋኝ ተፅዕኖ ስለሰጠባቸው ይሆን ? አይደለም! ይልቁንም ከዛቻና ማስፈራሪያው በላይ የህዝባቸው ስቃይና መከራ ተሰምቷቸው ነው ፤ የተሸከሙትን ህዝባዊ ሀላፊነት በደንብ ተረድተውት ነው ፤ ከህሊና ፀፀት ለመዳን ነው ፤ የመማራቸው የመመራመራቸው መገለጫ በደህነት ፤ በመልካም አስተዳደር እጦት፣ በፍትህ መዛባት፣ በሰብዓዊ መብት ጥሰት... የሚማቅቀውን ህዝባቸውን መታደግ መሆኑን ተገንዝበው ነው ባይ ነኝ። ምናልባትም ዝምጭጭ የ ሎሌነት መገለጫ ነው አሊያም ህዝባዊ ሀላፊነትን ከመዘንጋት ነው ቢባል ሳይሻል አይቀርም ።

እርግጥ ነው <<የዝምጭጭን>> ጉዳይ አስቀድሜ አነሳሁት እንጅ ከዛም ባለፈ ለጥቅማጥቅምና ስልጣን ሲሉ ተቸግሮ ያስተማራቸውንና ከነሱ ብዙ የሚጠብቀውን ደሀ ህዝብ ወደጎን ገፍትሮ ከአምባገነኖች ጎን መቆምና ለነሱ ክብርና ስልጣን እንዲሁም ረጅም እድሜ <<የወዳሴ>> ቃላትን መደርደርም በምሁራን አካባቢ እየተለመደ መጥቷል። በርግጥም በማህበረሰባችን ላይ ጭቆናን የጫነው አገዛዝ ተማሪ በሚባለው የሀብረተሰብ ክፍል የተገነባና የተደገፈ ነው ። እናም ባጠቃላይ የዛሬዎቹን ምሁራን ከትናንትነዎቹ ጋር ሳነፃፅራቸው ብዙ የዘገጉት ነገር እንዳለ ይታዩኛል። ከነሱ በማይጠበቅ ሁኔታ በህዝብ ላይ ግፍና በደል ሲፈፀም አይቶ እንዳላየ መሆን ሲልም ይህን ከሚፈፀሙ አምባ ገነኖች ጎን ለሚጠልላቸው ሳንቲም ሲሉ መቆም አሳፋሪው የዛሬ ምሁራን መገለጫ ነው ባይ ነኝ። ስለሆነም ይህ አካሄዳቸው ለራሳቸውም ሆነ ተቸግሮ ላስተማራቸው ደሀ ህዝባቸው የማይበጅ መሆኑን በመገንዘብ ፤ ምሁራነት የምረቃ ልብስ ለብሶ ፎቶ ከመነሳትና የድግሪ ፣ የማስተራት ፣ የዶክተራት ወረቀቶችን ከመሰብሰብ ባለፈ የሚመዘነው በሀገራዊና ህዝባዊ ጠቀሜታው መሆኑን በመረዳት የሀገራችን ምሁራን ለወቅቱ የዲሞክራሲና የፍትህ ጥያቄ መመለስ ግንባር ቀደም ተዋናኝ መሆን ይገባቸዋል እላለሁ።

የትግሉ ነው ህይወቴ

ከገጽ 5 የዞረ

በአገር ደረጃ ከሚጠቀሱት ከነዚህ መዝሙሮች ወጭ ሌሎች አልነበሩም ማለት አልነበረም ። በተለይ በደርግ አገዛዝ ዘመን ከነበረው የዘመቻና የእናት ሀገር ጥሪ ጋጋታ አንጻር በገፍ ነበር የሚመረቱት ። ሌላው ቀርቶ ደርግ በመኢሶን ካድሬዎች አዝማችነት በኢትዮጵያ ምድር ላሰፈነው ጽልመታዊ የ"ቀይ ሽብር" ዘመን በርካታ መዝሙሮች ተቀናብረውለታል ። ደርግ ፤ ኢማሌድሕ ፤ ኢሥጋክት እና ኢሥጋ ፤ ዘለቄታው አላማረላቸውም ። እንጂም በአገር አሉ የተባሉ ገጣሚዎች፤ የዜማ ደራሲዎችና የሙዚቃ አቀናባሪዎች ምርጥ መዝሙሮቻቸውን ቸረዋቸዋል ። ደምጸ መረዋዎቹ ከያንያንም በሀብር አቀንቅነውላቸው ነበር። በሚሊዮኖች ብር በሚሰላ የአገር ሃብት ወጪ ዘለዓለማዊነት አልተገዛምና ሁሉም ካወደሱት አገዛዝ ጋር ሞተው መቃብር ተጋርተዋል ። ሁሉም የመደመጫ ጊዜያቸውን ጨርሰው ዳግም ወደማይደመጡበት አልፈዋል ።

"የትግሉ ነው ሕይወቴ" ግን ከላይ ከተዘረዘሩት ሁሉ ይለያል ። መዝሙሩ ከተደረሰ እነሆ ጃ ዓመታት ተቆጥረዋል ። ዛሬም በመዘመር ላይ ነው ። ልደቱ ከትግል ጋር የተቆራኘ ነበርና ከትግሉ ርዝማኔ ዕድሜን አግኝቷል ። የመዝሙሩ ስንኞች የተጻፉትና ከዜማ ጋር የተዋሃዱት ኢትዮጵያ ወስጥ ሳይሆን መካከለኛው ምስራቅ - ሶሪያ ወስጥ በሚገኝ አንድ ወታደራዊ የማሠልጠኛ ሠራር ፡ ጊዜው ደግሞ ፩፻፶፬ ዓ.ም ነበር ። በወቅቱ የኢትዮጵያ ሕዝባዊ አብዮታዊ ሠራዊት (ኢሕአፍ) ጠንሳሽ ጓዶች በዚሁ ስፍራ በጦር ትምህርት ላይ ነበሩ ። የመዝሙሩ ግጥምም በዚሁ አጋጣሚ ሠልጣኝ በነበረ ጓዶ አማካይነት ተደርሶ ከዜማ ጋር ተዋሃደ ። በሐርሞኒካም ታጀበ ።

በዚህ ሁኔታ ታሪክኛው የጃ ዓመታት ባለጸጋ መዝሙር "የትግሉ ነው ሕይወቴ" በትግሉ ሜዳ ተወልዶ ፤ ተከታዩን ትግል ለመያያዝ ቀይ ባህርን አቆራረጠ ። የመዝሙሩን ስንኞች ከዚህ በታች አስፍረንዋል ።

የትግሉ ነው ህይወቴ

ለዘመናት በጭቆና ማጥ

በግፍ ሰንሰለት ታሥራ

ሙብቴን ላሥክብር ፤ ጨቋኙን ልሸር

ተነሥቻለሁ ዛሬ ፤ ይኸው ታጥቄአለሁ ዛሬ

ባንድ እንደሚነሳ ተበዝባዥ ሁሉ

ለማያጠራጥር ድሉ

ፍጹም ነው እምነቴ የትግሉ ነው ህይወቴ

ልጓዝ በድል ጎዳና በተሰዉት ጓዶች ፋና

የመደብ የጾታ ጭቆና የዘረኞችን ብዝበዛ

እስከማጠፋ ትግሌን ልቀጥል

በወያኔ ላልገዛ

በቦታኞች ላልገዛ

ረሀብ አይፈታኝም

ችግር አይገታኝም

ከግቤም አያግደኝም

ፍጹም ነው እምነቴ የትግሉ ነው ህይወቴ

ልጓዝ በድል ጎዳና በተሰዉት ጓዶች ፋና

የህዝቡ ታማኝ አገልጋይ ነኝ

የሰርቶ አደሩ ወታደር

ብረት አነሳሁ ለትግል ተነሳሁ

ጠላት ይፍራ ይሸበር ፤ ያድርባይ ቅስሙ

ይሰበር

ቢወቀጥ አጥንቴ

ቢንቆረቆር ደሜ

ላዲስ ስርአት ልምላሜ

ፍጹም ነው እምነቴ የትግሉ ነው ህይወቴ

ልጓዝ በድል ጎዳና በተሰዉት ጓዶች ፋና

የትውልድ ቅብብሎሽ፤ ከኢሕአወሊ እስከ ኢወክንድ

ከገጽ 5 የዞረ

በዚህም መሠረት ፤ የወጣቱ ቅርንጫፍ ድርጅት እንዲመሠረት የፓርቲው ማዕከላዊ ኮሚቴ ሶስተኛ ጉባዔ ወሳኔ አሳለፈ ። ወሳኔውን ተከትሎም የምስራቅ ሕግና የመተዳደሪያ ደንቦችን ቀረጸለት ።

በአብዛኛው ሕብረተሰብ ዘንድ ፤ ኢሕአወሊ በሚል አህጽሮተ ቃል የሚታወቀውን የኢትዮጵያ ሕዝባዊ አብዮታዊ ወጣቶች ሊግ የማይራጀቱ ተግባራዊ እንቅስቃሴ በኛው የዘመን አቆጣጠር በ፩፻፶፮ ዓ.ም መገባደጃ ላይ ተጀመረ ። በወቅቱ ድርጅቱን የማዋቀር ሃላፊነት የተጣለበት አንድ ጊዜያዊ አደራጅ ኮሚቴ ተመሥርቶ ሥራ ጀምሯል ። አደራጁ ኮሚቴ ከኢሕአፍ ማዕከላዊ ኮሚቴ ጋር የሚያደርገውን ግንኙነት የሚያካክፎደው የኮሚቴው ጊዜአዊ ጸሐፊ በነበረው በአክሊሉ ሕሩይ አማካይነት ነበር ።

አደራጁ ኮሚቴ ያደረገው ጥረት ሰምሮ ቀዳሚዎቹ የወጣቱ ሊግ ህዋሳት የሰድስት ኪሎና የአራት ኪሎ የኒቨርስቲ ተጎራባች በሆኑት አካባቢዎች ሊመሠረቱ በቅተዋል ። በሊጉ የመዋቅር አዘረጋግ ረገድ ፈጣን ዕድገትን ያስገኘ ሌላ ተጨማሪ ተግባራዊ ርምጃ ወሎ አድሮ ተወሰደ። ይህም የኢትዮጵያ ሕዝባዊ አብዮታዊ ፓርቲ (ኢሕአፍ) ከድርጅቱ ወጭ በየፊናቸው ተመስርተው ሲንቀሳቀሱ ከነበሩ ተቀራራቢ ዓላማ ከነበራቸው የፖለቲካ ስብስቦች ጋር ወህደት ለማድረግ የጀመረው እንቅስቃሴ ነበር ። ይህም ቀደም ካለው የተማሪዎች እንቅስቃሴ አንስቶ በትግሉ ወስጥ በነበራቸው ተሳትፎ

የቅስቀሳና የማደራጀት ልምድ የቀሰሙ በርካታ ገቁ ወጣቶችን አዲስ በተፈጠረው ድርጅት ጥላ ሥር ተሰባስበው እንዲታገሉ ለማድረግ አስችሏል ።

የዘመኑ ወጣት ትውልድ ለለውጥ የነበረው ከፍተኛ ተነሳሽነትና ዝግጁነት ለሊጉ ፈጣን ዕድገት መወጣጫ ሆነ ። የኢሕአወሊ ድርጅታዊ መዋቅር በአጭር ጊዜ ወስጥ መላውን አገር አዳረሰ ። በ ፩፻፷፯ ዓ.ም የተከናወነው የዕድገት በሕብረት ዘመቻ የወጣቱ ድርጅታዊ ተሳትፎና እንቅስቃሴ ከዚያ ቀደም ታይቶ በማያወቅ ሁኔታ እንዲመነደግ ያስቻለ ልዩ አጋጣሚ ይዞ ብቅ አለ። በቁጥር ከሃምሳ ሺህ በላይ የሆኑ የዩኒቨርሲቲና የከፍተኛ ሁለተኛ ደረጃ ተማሪዎች ወደገጠራቱ ኢትዮጵያ ተሰራጩ ። አጋጣሚውን በመጠቀምም ኢሕአፍ/ኢሕአወሊ የተዘመተባቸውን ወረዳዎች ተከትለው መዋቅራቸውን ዘርግተዋል። ይህ ብቻም አይደል ፤ ሕዝባዊውን ትግል ሕዝቡ መሃከል ሆነው ለመምራትና በተለያዩ መስኮች ጎብረተሰባዊ ተሞክሮአቸውን አዳብረዋል ።

ኢሕአወሊ፤ ወጣቱ ታጋይ ከዋናው ድርጅት ጋር ከመቀላቀሉ በፊት ርዕዮተ ዓለማዊ አመለካከቱን የሚያነጥርበት ፤ በድርጅታዊ ትግል የሚበስልበት ፤ በሥነ ስርአት ታንጾ የለጋ ዕድሜውን ባህሪያት የሚያለዘብበት ትምህርት ቤት ብቻ አልነበረም ። ኢሕአፍ አንድ ድርጅት በጎብረተሰቡ ወስጥ የሚታወቅበት ገጽታውም ጭምር እንጂ ። በሰላማዊ ሰልፎች ዝግጅት ፤ በቅስቀሳና ፕሮፓጋንዳ የመስክ ሥራዎች ፤ ወዘተ ወስጥ የኢሕአወሊ አባላት የነበራቸው ተግባራዊ ተሳትፎ እጅጉን የላቀ ነበር ። በሀገራችን የረዥም ዘመናት እድሜ ፤ ወጣቱ ትውልድ በወርቅ የተጻፈ ደማቁን ታሪክ ያስመዝገበበት ጊዜ ቢኖር በኢሕአፍ/ኢሕአወሊ የድርጅትና የትግል ዘመን መሆኑ በፍጹም አከራካሪ አይሆንም ።

በዚሁ ትግል ወስጥ ላደረገው ገቁ ተሳትፎ ምላሽ ለተከፈተበት መንግሥታዊ ሽብርና ፍጅት ሰለባ ሆኖም የህይወትና የአካላዊ ስቃይ ዋጋ ከፍሎበታል ። ታሰሯል ፤ ተገርፏል ፤ በስወርና በአደባባይ ተገድሎም ፊሳው እንዳልባሌ ዕቃ የትም ተጥሏል ። ለኢሕአወሊና በሥሩ ተደራጅተው ለታገሉ ወጣቶች ሁሉ የአገር፤ የሕዝብና የድርጅት ፍቅር ምን ያህል እንደሚያስከፍል ማስተማር አይቻልም ። ኖረውታል ፤ ግማደ መስቀሉንም በትከሻዎቻቸው ተሸክመው ከብደቱን ተፈትነውበታል። በዚህ መሰሉ አስከፊ ሁኔታ ወስጥ ፤ ትግሉ ባይሞትም እንኳ ድርጅታዊ ህልውናው ቀድሞ በነበረው አኳኸውን ሊቀጥል አለመቻሉ ግልጽ ነበር ። በ፩፻፸፫ዎቹ ዓመታት በየከተማዎቹ ተዘርግተው ከነበሩት የኢሕአወሊ መዋቅሮች አብዛኛዎቹ ከአገዛዙ በተሰነዘረባቸው አረመኔያዊ መንግሥታዊ ሽብር ተመትተው ነበር ። ፋሽስታዊው ደርግና የሽብር ግብረ አበሮቹ አያሌ ወጣት ታጋዮችን ገድለው በጅምላ ቀበረዋል ። ትግሉንም ጭምር መቃብር ስለማወረዳቸው ግን ራሳቸውም ቢሆኑ በፍጹም ርግጠኞች አልነበሩም።

አዎ ፤ ሕዝባዊ ትግል ሊሞት አይቻለውም ነበርና ፤ ነባሩ ለአዲስ ትውልድ ተረኛ አስረክቦት ፤ ለሌላ ገድልና ታሪክ አዲስ ምዕራፍ ተከፍቷል ። ኢሕአወሊ/ ኢሕአፍ ማልዶ ያስነሳውን የትግል ቋያ አቀጣጥሎ የሚዘልቅ ተተኪ ድርጅት ተመስርቷል ። እነሆ የኢሕአፍ የወጣት ክንፍ ድርጅት (ኢወክንድ) ተመስርቶ የትግል እንቅስቃሴውን ከጀመረ ሰነበተ ።

የሰሜን አሜሪካው የኢወክንድ ቅርንጫፍ የሦስተኛ ዓመት የልደት በዓሉን ከጥቂት ሳምንታት በፊት ያከበረ ሲሆን ፪ተኛውን ጉባዔውን አካሄዷል ። በቅርቡም የአወርጋው የኢወክንድ ቅርንጫፍ መሥራች ጉባዔውን አጠናቋል ። ይህን በተመለከተ የተጠናቀረውን ዘገባ በዜናው ክፍል ይመልከቱ።



40 ኛው እመት የኢሕአፓ ምስረታ በአል



ያስለቃሽ አልቃሾች ተጠቃሚና አድርባይ በወያኔ ኤምባሲ ውስጥ፤



በመለስ ትእዛዝ ለተጨፈጨፉት ተቆርቋሪዎች ከወያኔ ኤምባሲ ውጭ ተፋጠው ዋሉ።



አዲሱ ገበያ

ADDISU GEBEYA MARKET

SILVER SPRING MD
NEW LOCATION

ለ22 ዓመታት በ2202 18ተኛው መንገድ ዋሽንግተን ዲሲ ሲያገለግላችሁ የነበረው አዲሱ ገበያ ሲልቨር ስፕሪንግ በሚገኘው በተለምዶ የህንዳ ሱቅ ተብሎ በሚጠራው አዲሱ አድራሻው የተዘዋወረ መሆኑን ስንገልጽ የተለመደውን መልካም አገልግሎት ለመስጠት ስራ መጀመራችንን በደስታ እንገልጻለን።



COME VISIT US AT OUR NEW LOCATION!
we have a great selection of beer and wine!

8107 FENTON STREET .
SILVER SPRING . MD . 20910
TEL 301.589.8417